



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۸/۰۹/۰۱

مینه منگل

مورن باید د خپل نظام ساتونکي و اوسو!

د ډېرو هېوادونو نظامونه په ستونزو جوړ شوي ، او د يوه پياوړي نظام د جوړښت په خاطر د هغو هېوادونو وگړو هم هڅې کړي دي ، تر څو پياوړی دولت او نظام ولري ، پياوړي نظامونه د د ولسونو په هڅو جوړيږي ، او د ولس په گټه وي.

تقریباً څلویښت کاله په افغانستان کې جگړې تېرې شوي ، او دې جگړې زموږ پياوړي نظامونه را ړنگ کړل ، ولس يې در په دره کړ ، او چاچې جگړې پرمخ وړلې د خپلو شخصي موخو او گټو په خاطر يې په دې هېواد زړه ونه خوړوه ، نه يې په ولس ، نه يې په ملي گټو ، نه يې په ملي شتمنيو ، او نه يې د افغانستان په نوم زړه درد وکړ. د خپلو بهرنيو بادارانو په فرمايشونو يې هر هغه څه وکړل چې ددوی غوښتنه وه .

هغه وخت ولس هم څه نه شو کولی ځکه چې يو طرف د افغانستان د ولس سياسي شعور دومره لوړ نه وه چې د وخت د مشرانو پر نيتونو وپوهېږي ، د وخت مشرانو د ولس له پاکو نيتونو څخه داسې استفاده وکړه چې تر ننه زموږ دا ولس د همدې خاصو کړيو په لومو کې گير دي هغه وخت يې هم ددې ولس څخه ناروېه گټه پورته کوله اوس هم . اوس هم کله چې دا ځيني کړی خپلې شخصي گټې په خطر کې ويني د نظام د ړنگولو گواښونه کوي ، او همدا بېچاره ولس دېته مجبوروي چې ددې اشخاصو په ملاتړ سرکونو ته راوځي او د نظام ضد لاريونونه وکړي او د نظام ضد شعارونه ورکوي . چې دا لړۍ دا کلونه کېږي روانه ده .

مورن هم قوي نظام غواړو ، هم د دولت څخه د ډېرو کارونو تمه لرو ، او هم د ځينو بې بندبارة اشخاصو ملاتړ کوو چې اصلاً ددې هېواد د پاره فکر هم نه کوي .

که غواړو چې مورن يو پياوړی نظام ولرو اړتيا ده چې د تېرو تجربو څخه ښه گټه پورته کړو ، څه چې غلط وه ، په هغو فکر وکړو چې غلطو لارو څومره مورن ته او څومره يې زموږ هېواد ته هم په سياسي لحاظ ، هم يې په نظامي لحاظ ، او هم يې په اقتصادي لحاظ ضرر ورساوه ؟

اوس نو هر څه زموږ په لاس کې دي نظام لرو ، اساسي قانون لرو ، پياوړي امنيتي ځواکونه لرو ، ملي سرود لرو ، له نړيوالو سره پراخې اړيکې لرو ، ځنگه کولی شو له دې هر څه ښه گټه پورته کړو ؟

که چېرې مورن د موجوده نظام څخه په سمه توگه ملاتړ وکړو ، د ټولو ملي پروگرامو څخه ساتنه وکړو ، د دولت په ټولو چارو کې ځانونه مسوول وگڼو او دا مسووليت په سمه توگه ادا کړو نو څو گټې به موکړې وي .

لومړی دا چې په هېواد کې مو پردي لاسونه لنډيږي ، دوهم پردي جاسوسان نور ددې هڅه نه شي کولی چې د افغانانو په منځ کې نفوس وکړي .

بل مورن کولی شو چې راتلونکو ټاکنو ته زمنيۀ سازی وکړو .

او کولی شو چې په يوه ښه فضا کې د ټول ټاکنو په ترڅ کې د خپلې خوښې وړ اشخاصو ته رايې ورکړو تر څو مو راتلونکو نسلونو ته د خوشبختی لارې هوارې کړې وي .

پای

د پاڼو شمېره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مورن سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليږلو مخکې په خيږ و لولئ